

संस्थाओं की क्या स्थिति हो गई है। अब चीफ इलेक्शन कमिश्नर अफिन्ड वन बंगलूर हैं, मैं तो समझता था कि चीफ इलेक्शन कमिश्नर से कहा जायेगा कि अपने बहुत अच्छी सेवाएँ की हैं, अब आप पधारो। अब अगर सरकार कहे कि हम तो चाहते हैं कि वह पधारें मगर वह पधारते ही नहीं तो वह स्थिति बड़ी हास्यास्पद है। उनको जाने के लिए तैयार करिये।

सुप्रीम कोर्ट के एक जज के खिलाफ पहले ही मुकदमे की बात हो रही है। अब चीफ इलेक्शन कमिश्नर के खिलाफ भी मुकदमा, याद रखिये यह देश किसी दिन इस पार्लियामेंट के मेम्बरों के खिलाफ खुली अदालत में मुकदमा चलाएगा। यह ठीक नहीं है। इसलिए जिन प्रश्नों पर आम सहमति हो सकती है, अभी समय है; आज का वोट तो हो जायेगा, मुझे पता लगा है कि आपने पूरा इन्तजाम कर लिया है लेकिन इसके बाद क्या होगा? इसके बाद आने वाला कल फिर इन सवालों को हमारे दरवाजे पर दस्तक देकर खड़ा रहेगा और आने वाले कल के सवालों का हम ठीक उत्तर दे सकें इसलिए राजनीति को एक नया रूप, राजनीति की शैली को एक नई शैली देने की जरूरत है और हम इसी को व्यक्त करने के लिए लड़ाई लड़ रहे हैं।

**अध्यक्ष महोदय :** वाजपेयी जी, आपका अन्वयवाद। आपने अध्यक्षीय अभिभाषण के व्यवधान के सम्बन्ध में जो सुझाव दिये हैं, उन पर अमल बेजानी करने की कोशिश की जायेगी।

**[अनुवाद]**

**प्रधान मन्त्री (श्री पी० वी० नरसिंह राव) :** अध्यक्ष महोदय, इस वाद-विवाद में जिस जननीय सदस्यों ने भाग लिया है, उनका मैं आभारी हूँ, विशेष रूप से श्री विष्वनाथ जी के सर्वोच्च सुदर्थन का और अटल जी के अत्यन्त सौम्य, अत्यन्त मनोरंजक, अत्यन्त मिर्दशपूर्ण, कहीं कहीं सकारात्मक और कहीं कम सकारात्मक भाषण का आभारी हूँ।

मैंने इस अज्ञानक मोड़ की आशा नहीं की थी कि जिस स्थिति में राष्ट्रीय संबन्धमति माँगी जा रही थी, प्राप्त की जा रही थी और सामान्यतः दी जाती थी, उसमें अज्ञानक हमें एक तनावपूर्ण स्थिति का सामना करना पड़ेगा, एक तनावपूर्ण क्षण, तो सिर्फ इस देश में इस देश की जनता के लिए ही नहीं किन्तु विश्व में देश की छवि की दृष्टि से भी तनावपूर्ण है। यही मेरे लिए अधिक चिंताजनक है, ऐसे समय, जबकि भारत में धुक की गई सुधार योजना की हर जगह प्रशंसा हो रही है; ऐसे समय जबकि हमें निवेश मिल रहा था, आधार भूत संरचना में निवेश मिल रहा था, जिसकी हमें अत्यन्त आवश्यकता थी, और उसकी गति अत्यन्त तीव्र थी पिछले वर्षों से 14 से 15 गुना तेज, ऐसे समय, इस वर्षा—मुझे यह कहते हुए खेद है—से एक घबका लगा है या लगेगा। इस नुकसान की भरपाई करने में हमें समय लगेगा। मैं ईमानदारी और स्पष्ट रूप से यह बात कह रहा हूँ।

3.00 म० ५०

जनता के मस्तिष्क में फिर प्रश्न उठेंगे। हम स्थिति का सामना करेंगे। हम इसे पुनः उचित रास्ते पर लाएँगे। किन्तु, फिर भी यहाँ हुए घटनाक्रम से मैं थोड़ा दुःखी हूँ।

महोदय, 26 या 27 जून को, इस सरकार के पब्लिक रिलेशन्स के लीव या चार-दिनमकाल में मैं-विपक्षी दल के नेताओं की एक बैठक बुलाई। मेरे विपक्षी ने उसके सामने सारी स्थिति

स्पष्ट कर दी थी। वह स्थिति हमें तीन या चार दिन पूर्व ज्ञातपूर्व सरकार से उत्तराधिकार में मिली थी और चर्चा के अंत में प्रायः सभी का यह मत था कि जो भी करना था वह टाला नहीं जा सकता और इसके अतिरिक्त कोई अन्य उपाय नहीं है। मैं माननीय सदस्यों से उस बैठक के दलों के नेताओं को पुनः स्मरण कराना चाहूंगा इससे मुझे सुधार कार्यक्रम जारी रखने की हिम्मत मिली। और, मुझे यह कहते हुए प्रसन्नता है कि सुधार-कार्यक्रम का देश में और बाहर स्वागत हुआ है। मैंने इस सदन में और दूसरे सदन में भी और अन्य जहाँ कहीं मैंने किसी भी बैठक को संबोधित किया वहाँ मैंने यह स्पष्ट कर दिया था कि मैं संख्या पर निर्भर नहीं हूँ और संख्या से मैं भयभीत नहीं हूँ। ना तो मुझे अपनी संख्या पर गर्व है और ना ही संख्या कम हुई तो मुझे इसका कोई भय है। मैंने कहा था कि यदि सदन में मुझे 20 या 30 वोटों अधिक भी मिलती, तो भी मैं सर्वसम्मति से कार्य करूँगा क्योंकि मैंने स्पष्ट शब्दों में कहा था कि वह समय आ गया है जबकि सिर्फ अधिक संख्या होने से हम आज की समस्याओं का समाधान करने में सफल नहीं हो पाएँगे। मैं उसको अब पुनः दोहराता हूँ। मैं संख्या पर निर्भर नहीं हूँ। जब इस तरह की स्थिति उत्पन्न हो जाती है तो निश्चय ही संख्या महत्वपूर्ण हो जाती है। मैंने कभी भी यह नहीं सोचा था कि मेरे बचों के काल में संख्या कमी भी इतनी महत्वपूर्ण और प्रासंगिक हो जाएगी किन्तु निश्चय ही इन आठ महीनों में मुझ पर इस सरकार पर यह स्थिति घोपी गई है, यदि आपकी संख्या दो कम हो जाती है तो आपकी सरकार गिर जाएगी। मैंने सोचा भी नहीं था कि यह स्थिति हो जाएगी। किन्तु राजनैतिक व्यग्रता जैसा कुछ होता है। शायद वह हमारे तंत्र में हमारी सोच में समा गया है। इसलिए, मेरे सर्वोत्तम प्रयासों के बावजूद शायद व्यग्रता जल्द से अधिक हो गई और आज हमें इस स्थिति का सामना करना पड़ रहा है।

महोदय, मैं सदन को स्मरण कराना चाहूंगा, जैसा कि अटल जी ने अभी कहा है कि हमें ऐसी स्थिति में फंसना पड़ा, ऐसी स्थिति का सामना करना पड़ा जो हमें सौपी गई थी। किन्तु यह कहानी का सिर्फ एक भाग है। मेरा किस्सा यह नहीं है कि मुझे स्थिति में डकेल दिया गया। नहीं। मेरा किस्सा यह है कि बहुत कम समय के अन्दर ही मुझे इस स्थिति का सामना करना पड़ा। मैं सोचता हूँ और मेरा दल भी सोचता है कि हम ठीक वही कर रहे हैं जो हमने अपने चुनाव पत्र में करने का वायदा किया था। इससे कुछ अधिक नहीं कुछ कम नहीं। अतः जो कुछ किया गया है उसके लिए मैं शर्मिन्दा नहीं हूँ। जो कार्यक्रम हमने शुरू किया है उसकी पुनरावृत्ति करने में मुझे हिचकिचाहट नहीं है क्योंकि यह कांग्रेस दल का जनता से किया हुआ वायदा है और इससे विभिन्न दल भी विभिन्न कोनों से सहमत हैं किन्तु सामान्यतः इस पर राष्ट्रीय सहमति है। स्थिति यह है और मैं संतुष्ट हूँ। मैंने कभी भी यह नहीं चाहा कि कोई अन्य दल मुझसे शत प्रतिशत सहमत हो। अन्यथा, दो दल तो होंगे ही नहीं।

विभिन्न दल नहीं होंगे। विचारों में मतभेद, विचारों में विभिन्नता होगी और ऐसा होना जरूरी भी है। मुझे विचारों में अन्तर की परवाह नहीं है। वास्तव में, अपनी नीतियों का तालाबाना बुनते समय, हमने अन्य दलों के विचारों को भी स्थान दिया है। हमने उन विचारों को भी ध्यान में रखा है, जिन्हें किसी नेता ने किसी स्थान पर कहा है और जिन कार्यक्रम को हमने शुरू किया है, उसमें यह ध्यान रखा गया है कि इन विचारों पर अमल किस प्रकार किया जाए। अतः ऐसी बातें नहीं हैं कि हम अन्य दलों के विचारों से अप्रभावित रहे हों। हमने अपनी नीति से मेल खाने वाले सभी विचारों को धामिल किया है। यदि वह हमारी नीति से ही मेल नहीं खाते थे,

स्वामाधिक है कि हम उन्हें अपनी नीति में शामिल नहीं कर सकते थे। यह स्थिति रही है, यही कार्यप्रणाली रही है। इसकी पृष्ठ भूमि सर्वविदित है।

अटल जी ने कहा, राष्ट्रपति जी को अनेक अभिभाषण तीन अभिभाषणों—को पढ़ने पड़े, जिन्हें, पढ़ने के लिये उन्हें 15 वर्ष लगने चाहिए थे। परन्तु यह मेरा दोष नहीं है। क्योंकि सरकार का कार्यकाल उतना ही रहा है, जितना कि यह था, जिसके कारण उन्हें तीन अभिभाषण पढ़ने पड़े।

हाँ, भावी पीढ़ी के बारे में, हमें यह निर्णय करना होगा कि इसके लिए कौन उत्तरदायी है और हमारा यह मूल्यांकन इस देश के लिए सम्पति बन जायेगा, राष्ट्र के लिए तो विचार का विषय बन जायेगा और भावी पीढ़ी के लिए सावधानी पूर्वक, धैर्यपूर्वक विचार करने का विषय बन जाएगा।

जून, 1991 में हम पुनः सप्ता में आये। मैं जो कहना चाहता हूँ, उसका पहले ही उल्लेख किया जा चुका है। परन्तु, यदि किसी भी तथ्य पर किसी किस्म का विरोधाभास है, चूंकि मैं छोटी-से छोटी बारिकी के लिये स्वयं संतुष्ट हूँ; तो मैं आपको फाईलें उपलब्ध कराने को तैयार हूँ। आप चाहें तो किसी भी गलती का सत्यापन कर सकते हैं, इसके लिए मेरी जिम्मेदारी होगी।

**कुछ माननीय सदस्य : किसके बारे में ? (व्यवधान)**

**श्री पी० बी० नरसिंह राव :** फाईलें यहाँ नहीं लाई जाती हैं। मेरा कहना है कि जो भी तथ्य और आंकड़े मैं सभा के समक्ष प्रस्तुत करना चाहता हूँ, वह पूर्णतया सत्यापित, सही और अनुप्रमाणित हैं।

विदेशी-मुद्रा मण्डार खतरनाक स्तर पर पहुँच गया है। ऐसा इस तथ्य के बावजूद हुआ है कि पिछली दो सरकारों ने जुलाई, 1990 से जनवरी, 1991 तक अन्तर्राष्ट्रीय मुद्रा कोष से 2.4 बिलियन डालर लिया है। उस समय इसे गलत नहीं माना गया। जो कुछ वह वहाँ से ले सकते थे, उन्होंने लिया। उन्होंने जो राशि ली है वह विभिन्न देशों, सरकारों की राशि है। इसके लिए किसी बड़ी प्रक्रिया की जरूरत नहीं होती है। हमने उस राशि को लिया है। और प्रथम किशत भी अगली सरकार द्वारा ली गई थी। मैं उन्हें दोषी नहीं ठहरा रहा हूँ? आखिरकार, विश्व बैंक क्या है, अन्तर्राष्ट्रीय मुद्रा कोष क्या है? अब यह एक दैत्य के समान प्रतीत होता है जोकि देश से बाहर क्या है। विश्व बैंक भारत में उतना ही संबंधित है जितना कि हमसे संयुक्त राष्ट्रसंघ। तथ्य यही हैं और विश्व बैंक और अन्तर्राष्ट्रीय मुद्रा कोष से सहायता प्राप्त करने के लिए प्रथम बार ही सम्पर्क नहीं किया गया है, बल्कि इससे पहले भी अनेक बार हमने ऐसा किया है। शायद ही ऐसा कोई देश होगा जिसने विश्व बैंक से सहायता के लिए सम्पर्क न किया हो। जो देश विश्व बैंक के सदस्य नहीं हैं वह भी अब सहायता के लिए विश्वबैंक से सम्पर्क कर रहे हैं। (व्यवधान)

**श्री बसुदेव आचार्य (बाँकुरा) :** ऐसी शर्तों पर नहीं। (व्यवधान)

**श्री पी० बी० नरसिंह राव :** चाहे वह शर्तें कुछ भी हैं। मैं कहना चाहता हूँ कि एक अन्तर्राष्ट्रीय वित्तीय संस्था के विरुद्ध ऐसा दुराग्रह अथवा पक्षपात अथवा विचारधारा पैदा करना हमारे देश के हित में नहीं है।

हाँ, 'ब्रिटोनेबुड' 'ब्रिटोनेबुड' के संस्थान, उनका स्वरूप उनकी कार्यप्रणाली कुछ ऐसी है जिसे हम पूर्णतया पसन्द नहीं करते हैं। हम गुट-निर्पेक्ष आन्दोलन और समुक्त राष्ट्र संघ दोनों ही में इन संस्थानों में सुधार के लिए लगातार, दृढ़तापूर्वक कोशिश करते रहे हैं और करते रहेंगे। परन्तु यह कहना कि विश्व बैंक अथवा अन्तर्राष्ट्रीय मुद्रा कोष से ऋण लेना ही देश को बेचना है, यह बिल्कुल मान्य नहीं है। मैं किसी सरकार और विशेषकर भारतीय राष्ट्रीय कांग्रेस, जिसने स्वतंत्रता दिलायी, के बिच्छु प्रयुक्त की जा रही ऐसी भाषा का विरोध करता हूँ। यह बिल्कुल असोभनीय है। मैं माननीय सदस्यों और विरोधी दलों के माननीय सदस्यों से यह अपेक्षा करता हूँ कि वह विचार करें कि इस प्रकार की भाषा का प्रयोग करना कहां तक उचित हो सकता है उनके हमारे साथ मतभेद हों; उनके विचार अधिक प्रबल हों। उन्हें अपने विचार व्यक्त करने का आह्वान है परन्तु 'बेच देंगे' जैसे शब्द न तो उनके लिए उचित है और न ही उनकी पार्टियों के लिए और नहीं इस देश के लिए।

महोदय, करार—विश्व बैंक के करार एग्जिमेंट का अनुच्छेद—पर मेरे पास यह दो पुस्तकें हैं। अनुच्छेद में निम्नानुसार उल्लिखित है :

“कोष के सामान्य स्रोतों को उचित संरक्षण के अन्तर्गत उन्हें अस्थाई तौर पर उपलब्ध कराकर सदस्य-देशों का विश्वास दिलाना, इस प्रकार उन्हें राष्ट्रीय अथवा अन्तर्राष्ट्रीय आयामों के विनाशकारी उपायों को प्रयोग किये बिना भुगतान संतुलन में कुप्रबंधों को सही करने के अवसर प्रदान करना।”

अन्तर्राष्ट्रीय मुद्रा कोष इन्हीं सब के लिए बना है। अब हम अन्तर्राष्ट्रीय मुद्रा कोष के पास किस लिए गये ? संक्षिप्त रूप में इसी के लिए गये और इससे अधिक या कम कुछ नहीं। यह अन्तर्राष्ट्रीय मुद्रा कोष के करार के अनुच्छेदों के ही अंतर्गत पूर्णतया आता है।

विश्व बैंक के बारे में :

“निजी निवेशकों द्वारा गारंटियों अथवा ऋणों में भागीदारी और अन्य निवेशों के माध्यम से निजी विदेशी निवेश को प्रोत्साहित करना और जब निजी पूंजी वाजिब शर्तों पर उपलब्ध नहीं है, उचित शर्तों पर इस द्वारा विश्व बैंक द्वारा। अन्य स्रोतों से एकत्रित की गई अपने ही पूंजी कोष से उत्पादकीय कार्यों के लिए नीति निवेश की पूर्ति करना।”

विश्व बैंक, ऐसी सहायता के इच्छुक सहायताार्थ आये देशों को राहत प्रदान करने वाली संस्था है। ऐसा अन्तर्राष्ट्रीय मुद्रा कोष से हमारे द्वारा ऋण लेने से पहले हुआ है। परन्तु हमने सच्ची किरतें नहीं ली हैं। हमने एक अथवा दो किरतें ली हैं और जब अन्तिम किरत लेनी थी, तो हमारी स्थिति सुधर गई, और श्रीमती इन्दिरा गांधी ने, मृतपूर्व प्रधान मन्त्री होने के नाते, कहा, “मुझे अन्तिम किरत लेने की जरूरत नहीं है; मैं अन्तिम किरत नहीं लूंगी और इसे छोड़ दूंगी।” यह हम पर निर्भर है कि हम इसे लेते हैं अथवा नहीं लेते हैं। प्रश्न यह है कि क्या यह उपलब्ध है। क्या श्री विश्वनाथ ने अपनी सरकार को यह ऋण मांगने की स्थिति में रहने दिया ? मुद्दा यह है। इसे प्राप्त करके, उसने इसे उपयोग किया अथवा नहीं, यह बिल्कुल भिन्न सवाल है।

महोदय, यह जानना बहुत रुचिकर है कि कभी-कभी वाकफ्तुता द्वारा हमें कैसे दूर डकेल दिया जाता है। श्री विश्वनाथ के सब प्रयासों के बावजूद भी मुग़तान संतुलन की स्थिति सुधरी नहीं। निःसंदेह, यह हमारा दोष नहीं है; वह जो कुछ करना चाहते थे, उन्होंने वह करना जारी नहीं रखा।

विश्व बैंक द्वारा अप्रैल, 1991 में एड इण्डिया कानसोरिटियम की एक अनौपचारिक बैठक आयोजित की गई थी। अंतर्राष्ट्रीय मुद्रा कोष और विश्व बैंक दोनों ही से विचार विमर्श किया गया था। विचार विमर्श प्रतिवेदन में जब तक मूल सुधार नहीं कर लिये जाते सहायता कोई भी नया वायदा न किये जाने के बारे में उसमें उल्लेख था। और कोई हल नहीं था। विश्व बैंक के पास जाने वाले और बातचीत करने वाले प्राधिकारी श्री विश्वनाथ जी को स्मरण होना यद्यपि उनके उन हस्ताक्षरों का कोई महत्व नहीं है; जो उन्होंने प्रधानमन्त्री होने के नाते किये थे।

श्री विश्वनाथ प्रसाथ सिंह : शर्तों के प्रश्न के बारे में यह सर्वविदित है कि दो-तीन प्रकार की निधियाँ उपलब्ध हैं। एक तो देश की अपनी ही जमा निधि होती है। एक देश बिना किसी शर्त के इसमें से राशि ले सकता है। इस पर कोई आपत्ति नहीं है; यह आपका अपना पैसा है। एक और माध्यम है जिससे आपको इससे कम पैसा मिलता है; परन्तु इसको प्राप्त करने की कोई शर्त नहीं है। जब खाड़ी संकट के दौरान, यही सुविधा बिना शर्तों के उपलब्ध थी। हम शर्तों से सहमत नहीं थे। अब दोनों को आपस में मिलाकर मामला प्रस्तुत करने की कोशिश करना, मैं समझता हूँ, उचित नहीं है।

श्री श्री० पी० नरसिंह राव : यह सही नहीं है। यह सत्यापन पर आधारित है। मैं सहमत हूँ कि अपने ही पैसे के लिए शर्तों की आवश्यकता नहीं होती, क्योंकि आप इसे कभी भी ले सकते हैं। आप परिस्थितियों से इस हद तक घबराये हुए थे कि आपको इसे प्रथम-स्थान पर लाया पड़ा और आपने द्वितीय साक्ष को भी प्राधिकृत कर दिया। बातचीत आपके समय में शुरू हुई थी। मैं सहमत हूँ, कि बातचीत के सिलसिले को जारी रखने के लिए आप वहाँ नहीं थे। इसमें यहीं सब कुछ था। मैं आपको केवल तथ्य और आंकड़े बता रहा हूँ।

श्री विश्वनाथ प्रसाथ सिंह : खाड़ी संकट के दौरान खनिज तेल के मूल्यों में अचानक वृद्धि हो गई थी और देश को इसे वहन करना पड़ा था। ये तेल मूल्य शर्तों के बर्बर उपलब्ध थे। यही वजह थी। इन शर्तों के सामने झुकने का प्रश्न ही नहीं था। यही मुद्दा है।

श्री श्री० श्री० नरसिंह राव : मैं आपको सारे विवरण दे सकता हूँ। मैं आपको और अधिक विवरण दे सकता हूँ। यदि आवश्यक हुआ तो बिल मन्त्री इस बारे में और विवरण देंगे : लेकिन तथ्य यह है कि मैं उन पर आरोप नहीं लगा रहा हूँ। यह मुद्दा है। मैं विश्वनाथ जी या उनके बाद जाने वाली श्री चन्द्रशेखर की सरकार पर या किसी भी पूर्व सरकार पर आरोप नहीं लगा रहा।

मैं यह कह रहा हूँ कि देश के सम्मुख स्थिति में हमें, उन्हें या उनके बाद जाने वाली सरकार को, अन्तर्राष्ट्रीय मुद्रा कोष से सहायता लेने के अलावा कोई विकल्प नहीं था। मैं मात्र यही कर रहा हूँ।

में चन्द्रशेखर सरकार में तत्कालीन वित्त मंत्री के धक्कड़ का उल्लेख करना चाहता हूँ जो उन्होंने किसी अन्य स्थान पर नहीं बल्कि संसद में दिया था। उन्होंने कहा था कि—

श्री बसुदेव आचार्य : आपकी पार्टी ने इसे समर्थन दिया था। आपने उस सरकार के गठन में सहायता दी थी।

श्री पी० बी० नरसिंह राव : मैं समझता हूँ कि वे सही बात सुनने के मूढ़ में नहीं हैं। मैं मैं क्या कर सकता हूँ ?

श्री बसुदेव आचार्य : यह सच है। आप इसे स्वीकार करते हैं।

श्री पी० बी० नरसिंह राव : “ आज भासान विकल्प उपलब्ध नहीं है। अब यह हमारे लिए आवश्यक हो गया है कि हम आवश्यक वृद्ध आर्थिक समायोजन करना शुरू करें। हमें यह भीति नहीं होनी चाहिए कि अनेक वर्षों के दौरान जुड़े आर्थिक असंतुलन को एक ही कार्यवाही से समाप्त किया जा सकता है। लेकिन यह आवश्यक है कि हम सुधारात्मक कार्यवाही शुरू करें। इसके अन्तर्गत भी कठोर निर्णय और कठिन उपाय ही करने पड़ेंगे। अगर हमें देश के आर्थिक सुधार को पुनः कायम रखना है तो हमें वास्तविकता की उपेक्षा करने की बजाय इसका सामना करना चाहिए। हम इस संवत्स में आर्थिक संगठन को अस्थायिक बरीयता देते हैं। इस प्रकार फिजूलखर्ची न करना सरकार के लिए न सिर्फ चामू वित्तीय वर्ष बल्कि 1991-92 और बाद में भी मुख्य उद्देश्य होगा। सरकार अगले वित्तीय वर्ष से आर्थिक सुधार और संकटन-की प्रक्रिया को जारी रखेगी। हमें आशा है कि हम केन्द्र सरकार का बजट घाटा काफी हद तक कम कर देंगे ” और यहां पर यह जादूई आंकड़ा है।

“काफी हद तक, ताकि यह 1991-92 में सकल घरेलू उत्पाद का लगभग 6.5% हो।’ यही आंकड़ा डा० मनमोहन सिंह ने लिया था।

“इस प्रकार की कमी तीन वर्षों की अवधि के दौरान एक बहुनीय आर्थिक शासन में हमारे परिवर्तन की शुरुआत होगी जिसमें 70 के दशक में मध्य की तरह आर्थिक घाटा सकल घरेलू उत्पाद के तीन से चार प्रतिशत के बीच लौट आए। इस उद्देश्य हेतु सरकार व्यय पर सख्त नियन्त्रण रखेगी और राजसहायता को तर्कसंगत बनाएगी ताकि इनका उपयोग गरीबों के लिए हो...”

“इसके साथ ही सरकार अपेक्षित बजट घाटे को कम करने के लिए राजस्व प्राप्ति और राजस्व और व्यय उपायों के समन्वय को सुधारेगी। इस संबंध में निकट भविष्य में योजना बनाई जाएगी और उसे आयामी वित्त वर्ष के दौरान क्रियान्वित किया जाएगा”।

लेकिन ‘निकट भविष्य में’ सरकार ही बदल गई। यह स्थिति है। इसलिए इस कार्य में निरन्तरता है।

जैसा कि मैंने कहा है, मैं यही कहने का प्रयास कर रहा हूँ कि हम ऐसी स्थिति में थे कि हमारे पास कोई विकल्प नहीं था; हमें वहां जाना पड़ा। एक समूह था, इस समूह ने कहा ‘‘वेब है कि हम आपको कुछ नहीं दे रहे, आपकी स्थिति इतनी खराब है कि आप हमारी अदायगी को वापस नहीं ले सकते। इसलिए कृपया हमसे कुछ भी मत मांगिए’’। वह स्थिति थी।

महोदय वित्त मन्त्री द्वारा लिखे पत्र में भी यही बात कही गई है। मैं इस पत्र में से नहीं पढ़ना चाहता; लेकिन इस पत्र का उद्देश्य यह है कि इस पर निगरानी रखी जाएगी क्योंकि जब तक ऋणदाता ऋण देना है चाहे वह भारत में एक महकारा बैंक हो या अन्य बैंक हो और यदि आप मात्र एक बैंक खरीदने के लिए ऋण देते हैं तो कोई बर्बाद होता है जो यह देखता है कि बैंक है या कोई अन्य पशु बैंक के नाम पर खड़ा कर दिया गया है, महोदय यह सामान्य प्रक्रिया है।

कोई भी व्यक्ति जो एक बैंक चलाना है और विशेषकर ग्रामीणों के लिए ऐसा करना है तो वह जानना है कि इस कार्य के विकास के पहलू पर गौर करने के लिए भी कोई है क्या यह धनराशि उचित रूप में उपयोग की जा रही है, क्या ऐसी योजना है जिसके द्वारा ऋण लेने वाला व्यक्ति ऋण लौटा भी सकेगा या नहीं। एक बैंक को सरकार के आदेशानुसार बैंक के रूप में कार्य करना होता है एक दान देने वाले निकाय के रूप में नहीं। इसी वजह से कुछ पार्टियाँ ऐसे बैंक बनाना चाहती थी (व्यवधान) इसी के कारण इस समस्या का एक भाग उत्पन्न होता है। (व्यवधान) सरकार ने प्रथम ऋण क़िस्त में अतिरिक्त व्यवस्था के लिए भी अनुरोध किया था, इसके तहत मार्च, 9। के अन्त तक की अवधि थी।

आर्थिक घाटे में सुधार लाने और भुगतान संतुलन में सुधार करने के लिए प्रगति हुई है। हम इस समर्थन को और बढ़ाना चाहते हैं इसलिए और अधिक समर्थन चाहते हैं। सहायता प्राप्त करने और ऋण प्राप्त करने के लिए सभी निर्णय और सभी इच्छाएँ एक समान थीं। ऐसा नहीं है कि कोई नया निर्णय लिया गया है। यह इस मामले का एक भाग है।

दूसरा भाग यह है कि हमें यह स्थिति विरासत में मिली है और मैं कहूँगा कि हम एक दम सही कार्य करना चाहते थे और हमने यही किया है। अगर मैं इस बारे में आश्वस्त नहीं होता कि हमें क्या करना है तो मैं ऐसा नहीं करता। यह सरकार ऐसा नहीं करती।

जैसा कि मैंने कहा है जो प्रस्ताव किया गया था वह उसी के अनुरूप था जिसका हमने लोगों को वायदा किया था और इसलिए हमने इसे स्वीकार का लिया। इसे स्वीकारने का वास्तविक तर्क यही है। अब अगर यह चुनाव घोषणा पत्र अथवा इसमें निहित हमारी बातों पर लोग, कुछ पार्टियाँ सहमत नहीं होंगी तो सारा देश इस पर फँसला देगा। (व्यवधान)

श्री कृष्णचन्द्र पास (दुगलौ) : आपने अनेक अन्य मुद्दों पर भी वादा किया था जैसे मूल्यों में सौ दिन के अन्दर कमी लाई जाएगी। (व्यवधान)

श्री पी० बी० नरसिंह राव : हाँ। हमने अनेक वायदे किये हैं और हम अनेक कार्य कर रहे हैं। हम कुछ में सफल रहे हैं और कुछ में नहीं। लोग पाँच वर्ष के बाद हमें अपना फँसला देंगे। वे हमसे किए गए कार्यों का ब्योरा लेंगे, कृपया इसकी चिन्ता मत कीजिए। (व्यवधान)

श्री बलुदेव आषाढ : आपने वायदा किया था कि आप सौ दिन में मूल्य कम कर देंगे। इस बारे में क्या हुआ ? (व्यवधान)

श्री पी० बी० नरसिंह राव : यह सरकार जनता के प्रति पूर्णतया जवाबदेह होगी, जो इसे सत्ता में लाई है। पाँच वर्ष पूर्ण होने के बाद इसके कार्य निष्पादन के कारण ऐसा हुआ है किसी

बहानेबाजी के कारण ऐसा नहीं हुआ है। हम इसे करेंगे। (व्यवधान में पुनः जोर देकर कहना चाहता हूँ कि हम अपने वायदों पर कायम हैं। वास्तव में हमने लोगों को एक वादा किया था जिसके लिए चार वर्ष का समय निर्धारित था। हमें यह चार वर्षों में करना चाहिए था। हमने यह कार्य अर्थात् नई सार्वजनिक वितरण प्रणाली को चार महीनों में ही लागू करना शुरू कर दिया है। हमने पाया कि यह इतना अनिवार्य है कि चार वर्ष इन्तजार करने की बजाय इस कार्य को इसी वर्ष सिया जाए। मैं इस पर बाद में बोलूंगा। (व्यवधान)

इसलिए, देश की आर्थिक प्रभुसत्ता को अस्त व्यस्त करना पूर्णतया अप्रासंगिक है। यह मुद्दा नहीं है। मैं अपनी तरफ से पूर्णतया यह कहना चाहूंगा कि इसकी अनुमति नहीं दी जाएगी। देश की आर्थिक प्रभुसत्ता को किसी भी प्रकार हमारे द्वारा प्रभावित करने का कोई प्रयत्न नहीं है।

लेकिन प्रभुसत्ता क्या है? प्रभुसत्ता का अर्थ यह नहीं है कि संकट के समय में कुछ भी ना किया जाए। प्रभुसत्ता के अन्तर्बन्ध अपनी नीतियों पर पूर्ण रूप से नियन्त्रण रखना होता है। विश्व बैंक ने यह नहीं चाहा कि मैं सार्वजनिक वितरण प्रणाली पर कुछ भी कर्क। विश्व बैंक ने गरीबों के खिलाफ कार्यक्रमों के बारे में कुछ नहीं कहा। यदि विश्व बैंक कस यह कहे कि आपको ऐसे कार्यक्रम नहीं चलाने तो मैं कहूंगा कि मुझे अफोस है, आप इसे पसन्द करें या न करें हम इन कार्यक्रमों को लागू करूंगा। इस प्रकार विश्व बैंक किसी भी सीमा तक मेरी आन्तरिक नीति, आर्थिक नीति में हस्तक्षेप नहीं कर सकेगा। निश्चित रूप से विश्व बैंक की अपनी कुछ शर्तें हो सकती हैं। अगर मुझे ये शर्तें उपयुक्त लगती हैं केवल तब ही मैं उन्हें स्वीकार करूंगा। अगर ये शर्तें हमारे लिए अनुपयुक्त हैं, हमारी नीति के विरुद्ध हैं तो मैं उन्हें स्वीकार नहीं करूंगा।

श्री अटल बिहारी वाजपेयी ने जो कुछ कहा है वह अर्धपूर्ण है। (व्यवधान) मैं यह नहीं मानता कि विश्व की जो स्थिति आज है वह मेरे या किसी के विचार से अर्थात् पूर्णतया श्रीवादी की ओर बढ़ रहा है। मैं इससे सहमत नहीं हूँ। मैं इस पर प्रस्ताव के रूप में सहमत नहीं हो सकता क्योंकि मैं यह नहीं मानता कि इसका देश के कार्यक्रम के तौर पर कोई संबंध है। गरीबों के हितों संबंधी कार्यक्रम के बारे में हमें विचार करना चाहिये। देश में व्याप्त व्यापक गरीबी जिम्मे देश पीड़ित है उसे देवना होगा। विश्व में दो तीन देश ऐसे हैं जिनका समस्या एक ही तरह की है। चीन की भी ऐसी ही समस्या है। हमारी कुछ कठिनाईयाँ हैं। बांग्लाज जैसे देश के साथ भी कुछ कठिनाईयाँ हैं और देश में पूर्ण श्रीवादी के आने से हमारे इन कठिनाईयों का निदान नहीं हो सकता। इसका हमें पूरा यकीन है। इसलिए हमें एक तीमरा रास्ता खोजना होगा। तीमरा मार्ग यह है कि जब हम उदार अर्थव्यवस्था को अपना ले और जब विश्व अर्थव्यवस्था के भाग बन जाए तब तक हम विश्व अर्थव्यवस्था को अपर ऊपर हावी न होने दें। हमें अपना कार्यक्रम को पूरी तरह किसी अन्य प्रभावों से बचाए रखना होगा कि यह हमारी जनता के लिए अत्यधिक आवश्यक है। ऐसा हमारा मानना है। इस प्रकार हममें किसी भी तरह का परिवर्तन नहीं आयेगा। हमने मोक्ष समझकर गरीबों के लिए देश में जो भी कार्यक्रम हैं उसे बजट में शामिल किया है। हमारे कार्यक्रमों में कुछ कटीनी भी की गई है जो सामान्य है।

यदि हमारे पास पैसे नहीं हों तो यहां-वहां कड़ी थोड़ी और कहीं अधिक कटीनी करनी ही पड़ती है। लेकिन हमने दूसरी तरह से भी उस कटीनी को पूरा करने का प्रयास किया है। ४०



मनमोहन सिंह ने यह स्पष्ट किया है कि जो 500 करोड़ रुपये की कटौती ग्रामीण विकास कार्यक्रमों में की गई है उससे अधिक धन नेशनल ट्रेज्यूअल फंड से लेकर केवल गांवों में रोजगार कार्यक्रमों पर लगाया जाना है। (अन्यथा) वास्तव में इसमें सुधार किया गया है। (अन्यथा) या तो आप मुझे बोलने दें या आप कृपया मुझे संरक्षण प्रदान करें। जिन लोगों के पास न तो विचार है और न कोई मुद्दा वे पुनः ऐसा ही करेंगे।

[संस्कृत]

‘शेषम् कृपेन पूरयेत् ।’

[अनुवाद]

यही कहना है। इसजिसे सहोदय, यह जो एक यह मुख्य कार्यक्रम है यह बेहतर है, क्योंकि यदि ग्रामीण विकास के लिये सामान्य तौर पर हम 500 करोड़ दे देते तो उसका विभिन्न कार्यों में उपयोग हो जाता। अब यह 500 करोड़ रुपया या 800 करोड़ रुपया उससे कुछ अधिक रुपया विशेष रूप से रोजगार पैदा करने के कार्यक्रम पर लगाया जायेगा और इसकी मुझे प्रसन्नता है। उसी कार्य के लिए यह राशि निर्धारित की जाती थी क्योंकि इसकी आज आवश्यकता है और हम इस पर ध्यान देंगे कि उचित राशि का इसी उद्देश्य के लिए उपयोग किया जायगा।

जहाँ तक सार्वजनिक वितरण प्रणाली का संबंध है, यह गरीबों के लिए सबसे महत्वपूर्ण कार्यक्रम है। यह सब है कि देश में सार्वजनिक वितरण प्रणाली का कार्य असन्तोषजनक है क्योंकि इसे केन्द्र सरकार नहीं चलाती है। यह बहुत स्पष्ट है और किसी को भी यह मासूम होना चाहिये कि राज्य और केन्द्र स्तर पर जो सरकारें हैं सार्वजनिक वितरण प्रणाली को केन्द्र सरकार अधिक रूप से चलाती है। उसके अतिरिक्त सारे कार्यों के लिए इसे राज्य सरकार के तंत्र पर निर्भर करना होता है। इसके अलावा और कोई रास्ता नहीं है। हम या तो उचित दर की दुकानों की व्यवस्था कर सकते या उसके क्रयकरण की देखरेख कर सकते हैं। इसे राज्य सरकार की व्यवस्था द्वारा चलाया जाना है और मुझे प्रसन्नता है कि जब राष्ट्रीय विकास परिषद द्वारा इस मुद्दे पर चर्चा की गई तो सभी दलों के मुख्यमंत्रियों ने इसमें सुधार करने के लिए सहयोग की अपनी इच्छा व्यक्त की और इसका पूरा लाभ लेते हुए मैंने राजस्थान आकर इस कार्यक्रम का उद्घाटन कर दिया। यह मैंने आन्ध्र प्रदेश या कर्नाटक में नहीं किया क्योंकि वास्तव में यह कोई दलगत मुद्दा नहीं था। मैंने सबसे पिछड़े क्षेत्रों को चुनने का इरादा किया और वहाँ गया। राजस्थान के मुख्यमंत्री ने मुझे बताया कि इस कार्यक्रम के उद्घाटन के बाद वह स्वयं कई जिलों में गये और पाया कि कार्यक्रम को सुव्यवस्थित करने और लागू किये जाने के बाद यह अच्छी तरह कार्य कर रहा है। इसमें कहीं कोई बहुत बड़ा खामी रह गई होगी। उन खामियों पर हम किसी भी समय विचार करने के लिये तैयार हैं क्योंकि इतना विद्यालय और व्यापक कार्यक्रम पूरी तरह त्रुटिवहीन नहीं हो सकता। यदि कोई खामी है तो हमें जो भी करने की आवश्यकता होगी हम करेंगे और जो उन्हें करने के लिये है उसे वे करेंगे। यह एक ऐसा कार्यक्रम है जिसमें राज्य सरकार और केन्द्र सरकार को एक साथ मिलकर सुचारु रूप से और पूर्ण सहयोग के साथ कार्य करना होगा। और ऐसा ही होना चाहिये। आने वाले समय में वह गांवों में आस्तमिक रूप में आर्थिक केन्द्र होगा।

केवल चावल और गेहूँ ही नहीं बल्कि जो भी खाद्यान्न-और अन्य वस्तुएं हम उपलब्ध कराते हैं हमने वहां उपलब्ध कराई जाने वाली वस्तुओं के साथ जोड़ दी हैं। राज्य-सरकारें उत्पादकों और निर्याताओं से बातचीत कर रही है कि बियासलाई, नमक जैसी वस्तु प्रचुर मात्रा में उन्हें उपलब्ध कराई जाएं और वहां से दुकानों को बितरित की जाएंगी। महोदय, यह अति साधारण कार्यक्रम है। यह कोई जोरदार कार्यक्रम नहीं है। लेकिन मुझे यह है कि यह कार्यक्रम करने वाले कल के लिये है जिस पर देश की पूरी आर्थिक क्रियाकलाप टिकी होगी। हमने विश्व कर-यात्रों में 1700 व्यापारियों को चुना है। मैं नहीं जानता कि सदस्यों में यह जानने का प्रयास किया है या नहीं कि उनके निर्वाचन क्षेत्र के कितने ब्लाक इसमें शामिल किये गये हैं। मेरा उनसे करबद्ध निवेदन कि वह इसकी जानकारी ले, उन दुकानों पर जाएं और यह देखें कि वे अच्छी तरह कार्य कर रही हैं या नहीं। यदि वे ठीक से कार्य नहीं कर रहे हैं तो पता लगाये कि इसका क्या कारण है। यह सभी सदस्यों का कर्तव्य है। (अन्वेषण)

[शिष्टी]

श्री हरिसिंह चावड़ा (बनासकांठा) : हमारे बनासकांठा में फेमिन है फिर भी अनाज नहीं मिलता है। (अन्वेषण)

[अनुवाद]

श्री पी० श्री० नरसिंह राव : इस वर्ष हमने चार मिलियन टन अन्नक खाद्यान्न जारी किया है फिर भी स्टॉक की कमी है। हमें आयात करना पड़ता है। ऐसा वर्षों से होता आया है। हमने आयात और निर्यात किये हैं। लेकिन निर्यात के कारण भी यहाँ सुसंगत है। जब 1990 में इस खाद्य टन गेहूँ निर्यात करने का निर्णय लिया गया था तो उस समय ऐसी बात नहीं थी कि हमारे पास अनाज का अपार भंडार था बल्कि हमें किसी भी तरह विदेशी मुद्रा प्राप्त करनी थी। अब इस तरह की स्थितियों से हमें बचना होगा। हमें अपना भंडार खाली नहीं करना चाहिये, हमें किसी भी स्थिति में अपने अतिरिक्त भंडार को खाली नहीं होने देना है और प्रष्ट हमने विगत दो-तीन वर्षों में सीखा है। इसे हमें नीति के तौर पर स्वीकार करना चाहिए और हमें अपनी इस नीति पर दृढ़ रहना चाहिये। खाद्यान्न के मामले में जो भी हो हमें किसी भी संकट में नहीं पड़ना चाहिए और मेरा यह कहना है कि इस सरकार की भी यही नीति रहेगी।

महोदय, ओद्योगिक मुद्दे पर मैंने पहले ही संसद में प्रश्नों का उत्तर दे दिया है। यह श्वोर दिया गया है कि निवेश की स्थिति में व्यापक सुधार हुआ है और विगत कुछ महीनों में, चार या पांच महीनों में जब से नीतियों के बारे में लोगों को जनकारी मिली है। 1000 करोड़ रुपये के लक्ष्य निवेश हुआ है। एक प्रश्न के उत्तर के दौरान मैंने यह भी कहा था कि निवेश का यह आंकड़ा 1000 करोड़ रुपया से 2000 करोड़ रुपया तक अगले एक सप्ताह या कुछ सप्ताहों के अन्दर बढ़ा जायेगा। यह सब हमारी आठवीं पंचवर्षीय योजना के लिए और सामान्य रूप से देश के विकास के लिये अत्यन्त जरूरी है क्योंकि इस निवेश की 80 प्रतिशत राशि हमें मूलभूत क्षेत्रों में प्राप्त हो रही है। यह कोई अनावश्यक चीज नहीं है। यह हमारे देश के लिए अति आवश्यक है— जिसके लिए हमारे पास पैसे नहीं हैं। यह स्पष्ट है कि यदि हम अपने संसाधनों पर ही निर्भर रहे तो इस तरह का निवेश कर पावा हमारे लिये अगले 20 वर्षों तक असम्भव होगा। विद्युत और

दुर्बल क्षेत्र तथा सभी मूलभूत क्षेत्रों की इस निवेश से लाभ मिल रहा है और इसकी मुझे खुशी है। और महोदय, आठवीं योजना के लिए जो हमने योजनाएं बनाई है यदि वह सफल होती है और मैं आशा करता हूँ कि वे सफल होंगी, परन्तु उन पर विदेशों से राशि प्राप्त किये बिना कार्य शुरू नहीं किया जा सकता है। इस योजना को पूरा करने के लिये विदेशों से निवेश प्राप्त करना होता है और हमारे संसाधनों से जो भी राशि प्राप्त होगी वह गरीबी-विरोधी कार्यक्रमों में चली जाएगी। इस तरह की रोक लगाने का हमने प्रयास किया है और इस संबंध में हमने निर्णय भी लिये है। हमने योजना आयोग से कहा है कि इस तरह योजनाबद्ध तरीके से हमें प्रतिबन्ध लागू करना है।

रोजगार के मुद्दे पर भी बहुत सारी टिप्पणियाँ की गई है। कुछ सदस्यों का यह कहना है कि रोजगार के लिये हमने जो भी वादे किये वे सभी ठीक नहीं है। (व्यवधान)

**अध्यक्ष महोदय :** क्या आप शांत रहेंगे।

**श्री पी०बी० नरसिंह राव :** महोदय, रेल मन्त्री ने यह घोषणा की है। कि 6000 किलोमीटर लम्बी छोटी लाइन को बड़ी लाइन में परिवर्तित किया जाएगा। इस कार्यक्रम में बहुत से व्यक्तियों की आवश्यकता होगी। यह हिसाब लगाया गया है...

**श्री श्रीमन्नाड्रीश्वर राव बाड्डे (बिच्चयबाड़ा) :** विद्युत चालित इंजनों के बारे में क्या किया जाएगा? भेल (बी० एच० इ० एल०) ने आपूर्ति करने की पेशकश की है। क्या आप यह उपलब्ध कराने जा रहे हैं.. (व्यवधान)

**श्री पी०बी० नरसिंह राव :** प्रत्येक किलोमीटर में 1800 से 2000 कार्य दिवस की रोजगार सम्भावना उत्पन्न करने का हिसाब लगाया गया है। इस हिसाब से 6000 किलोमीटर के लिये रोजगार सम्भावना कितनी होगी आप हिसाब लगा सकते हैं।

**श्री बसुदेव आचार्य :** नई रेल लाइन के बिछाने के बारे में क्या किया जा रहा है?

**श्री पी०बी० नरसिंह राव :** एक मात्र कठिनाई यह है कि कुछ भी बोलने से पहले हम कुछ भी पढ़ते नहीं हैं।

योजना आयोग ने हमें रोजगार के आंकड़े दिये हैं : कृषि—4.16 मिलियन, खनन और खदान कार्य—0.13 मिलियन, विनिर्माण कार्य—1.36 मिलियन, निर्माण कार्य—.54 मिलियन, विद्युत—.03 मिलियन परिवहन और संचार—.28 मिलियन और अन्य सेवाएं 8.89 मिलियन प्रतिवर्ष। चुनाव घोषणापत्र में हमने यही वायदा किये हैं, इसके अतिरिक्त, बुधरोपण और बंजर-भूमि विकास का एक व्यापक कार्यक्रम शुरू किया जा रहा है। यह कल्पना की जा सकती है कि इन कार्यक्रमों का सम्मिलित प्रभाव हमारे जनता से किए गए वायदों से कम नहीं हो सकता और इसे पूरा किया जाएगा।

शिक्षित बेरोजगारों के लिए यह उपयोगी नहीं हो सकता। यह स्पष्ट है। देश के द्रुत औद्योगिकीकरण के संदर्भ में ही उन्हें स्वरोजगार के अवसर देने होंगे। मैं किसी माननीय सदस्य या अर्थशास्त्री से जानना चाहूंगा कि क्या कोई दूसरा रास्ता है। देश के द्रुत औद्योगिकीकरण के अतिरिक्त मुझे कोई अन्य रास्ता नहीं दिखाई देता।

कृषि क्षेत्र में, स्वरोजगार के लिए जो भी संभव होया वह किया जायेगा किन्तु साथ-साथ उम देश में रोजगार के अवसर जुटाने का एकमात्र उपाय औद्योगिकीकरण ही है। अतः उसका निर्णय तो लिया गया है।

महोदय, अटलजी ने शिक्षा के बारे में एक कटु टिप्पणी की है। महोदय, मैं कहना चाहूंगा कि राष्ट्रपति के अभिभाषण में जो भी कहा गया है, वह हमें कुछ प्रोत्साहन देता है। वास्तव में भारत के राष्ट्रपति द्वारा यह बताए जाने पर कि साक्षरता क्षेत्र में हमने सफलता प्राप्त की है। उन्हें प्रोत्साहित होना चाहिए और गौरवान्वित महसूस करना चाहिए ?

यह कहा गया था कि इस शताब्दी के अंत तक भारत में अशिक्षितों की संख्या सर्वाधिक होगी। राष्ट्रपति के अभिभाषण से ऐसा लगता है भारत इस स्थिति से बच जाएगा। उन्होंने जिस एक तथ्य का उल्लेख किया है उससे मैं अति प्रसन्न हूँ। बालिकाओं में साक्षरता बढ़ रही है यह उत्तरी राज्यों में बढ़ रही है। केरल में नहीं। केरल में बढ़ने के लिए कुछ बचा ही नहीं क्योंकि यह पहले ही पूर्ण साक्षरता प्राप्त कर चुका है। यह उत्तरी राज्यों में बढ़ रही है। साक्षरता कार्यक्रमों में हिमाचल प्रदेश ने उत्तम कार्य किया है। दूसरे राज्य भी आगे आ रहे हैं। अतः, इस शताब्दी के अन्त तक भावी भारतीय नागरिक को इस धर्म से अपना सिर नहीं झुकाना पड़ेगा कि इस देश में सर्वाधिक अशिक्षित रहते हैं। इसमें जिन कार्यक्रमों का उल्लेख है उन पर निश्चय ही हम गवर्न कर सकते हैं और मैं किसी पैरा का महत्व उसकी लम्बाई से नहीं आंकूंगा।

महोदय, अब अल्पसंख्यकों के कार्यक्रम को लीजिए। अल्पसंख्यक आयोग के बारे में कई कट तथा अन्य टिप्पणियों की गई हैं। महोदय, मैं सदन में घोषणा करना चाहूंगा कि अल्पसंख्यक आयोग को इसी सत्र में बौद्धानिक दर्जा दे दिया जाएगा। पूरी तैयारी है और मुझे विश्वास है कि, हम यह करने में सफल होंगे ? यह मांग काफी समय से चली आ रही है। यह प्रस्ताव काफी समय से है। हमने इसे मान लिया है। हम इसे पूरा करना चाहते हैं। और हम इसी सत्र में पूरा करना चाहते हैं।

इस सदन में कई अवसरों पर कतिपय विदेश नीति के कतिपय पहलुओं की व्याख्या की है। सिर्फ एक महत्वपूर्ण निर्णय है जिस पर मतभेद है। और वह है इजराइल के साथ राजनायिक संबंध। महोदय, जब हम इजराइल को मान्यता देने की बात करते हैं। तो मैं नहीं जानता कि माननीय सदस्य वास्तव में क्या कहना चाहते हैं क्योंकि इजराइल मान्यता प्राप्त देश है। बहुत समय पूर्व जब पण्डित जी जीवित थे। तभी हमने इसे मान्यता दे दी थी। हमने यह किया है कि, हमने राजनायिक संबंध स्थापित करने का निर्णय लिया है। मुम्बई में एक वाणिज्य दूतावास पहले ही है।

आज, स्थिति यह है कि फिलिस्तीनियों द्वारा अपने लक्ष्य प्राप्त के संघर्ष में मध्य-पूर्व में छाति स्थापित करके घटनाक्रम में भारत की भागीदारी पहले की अपेक्षा काफी महत्वपूर्ण हो गई है। मैं वैयक्तिक चर्चा इत्यादि नहीं करना चाहता। किन्तु पूरी जिम्मेदारी की भावना से मैं कहूंगा कि यह निर्णय मध्य-पूर्व में छाति स्थापित करने में घटनाक्रम के परिप्रेक्ष्य में अत्यन्त उपयोगी सिद्ध होगा। हम दो वर्ष, चार वर्ष और प्रतिक्षा कर सकते थे। मुश्किल सिर्फ यही थी कि सारे विश्व में सिर्फ हमारा ही देश अकेला पड़ जाता। उस प्रकार से असम-अलग पड़ जाना हमें स्वीकार नहीं था।

और इसके साथ ही आप मध्य-पूर्व में शांति स्थापित करने के घटनाक्रम में भारत की जो भूमिका होगी; आप देखेंगे। किसी अवसर पर भ्रान्तीय सदस्य यह निर्णय लेने पर मुझे बधाई देंगे।

इस तथ्य के बावजूद कि हमने जो किया है हम उसे बिल्कुल उचित मानते हैं। आज जो मतभेद विद्यमान है, हो सकता है कि मित्रों के दिमागों में कुछ संशय है। कुछ मित्रों ने मुझ पर इन संशयों को व्यक्त किया। इन संशयों के बारे में मुझे कुछ नहीं कहना है। मैं उन्हें सिर्फ यह आश्वासन देता हूँ कि ये संशय आधारहीन हैं। फिलिस्तीनियों के उद्देश्य का उतना ही समर्थन करते हैं जितना कि पहले करते थे और भारत द्वारा लिए गए निर्णय से यह उद्देश्य मली-भाति पूरा होगा और शायद अन्यथा इतनी अच्छी तरह पूरा न होता। मैं यह चाहता हूँ।

**श्रीमती मालिनी मट्टाप्पाय (बादबपुर) :** इजराइल द्वारा फिलिस्तीनी टैंकों पर बमबारी की घटना पर सरकार मौन क्यों है ?

**श्री पी० बी० नरसिंह राव :** फिलिस्तीनियों के खिलाफ इजराइल द्वारा किए गए किसी भी क्रूर पर हम मौन नहीं है। हम किसी बात पर कभी भी मौन नहीं रहे (व्यवधान)

मैं वास्तव में नहीं जानता। प्रायः प्रत्येक देश के उन देशों को छोड़कर, जिनके साथ विवाद है, लगभग सभी देशों ने ऐसा ही किया है क्योंकि वह इसमें भूमिका निभाना चाहते थे। आगामी वर्षों में मध्य-पूर्व क्षेत्र एक महत्वपूर्ण मंच होगा जिसमें कि हर देश की भूमिका काफी नाजुक होगी। हमें इन मामलों में थोड़ी दूरदृष्टि रखनी होगी। हमने इसे अस्थायी रूप से लिया है। किन्तु इसके साथ ही हमने उचित कार्य किया है और मुझे पूरा विश्वास है कि हमने जो किया है वह सही है।

जिन मुद्दों को उठाया गया था उन सभी का मैंने उल्लेख किया है। कुछ ऐसे भी मुद्दे हैं जिन्हें उठाने की आवश्यकता नहीं थी किन्तु उन्हें रखा गया है। मैं सदन का समय नष्ट नहीं करना चाहता। मैं यह कह कर अपनी बात समाप्त करना चाहूँगा कि यह प्रश्न, यह नारा जो उठाया गया है वह दुर्भाग्यपूर्ण है, कि देश की आर्थिक प्रभुसत्ता को कोई खतरा है, या कोई संकट है।

मैं अपनी पूरी शक्ति से, पूरे बल से इसका खण्डन करूँगा और इस पर मैं किसी भी परीक्षा के लिए तैयार हूँ। हमने जो किया है वह उचित है।

मैं विद्यार्थियों को संबोधित करता रहा हूँ। मैं नवयुवकों को संबोधित करता रहा हूँ, मैं लाखों की संख्या में ग्रामीणों का संबोधित करता रहा हूँ और मैं पाता हूँ कि जब उन्हें बताया जाता है कि साइंस-परनिट राज समाप्त हो रहा है। समाप्त हो गया है। आपको उनसे जिस प्रकार की प्रतिक्रिया मिलती है वह अद्भुत होती है।

हां, एक परिवर्तन है। हमारे साधनों में परिवर्तन हुआ है पर उद्देश्य में नहीं। मैं इसे पूर्णतः स्पष्ट करना चाहता हूँ। उद्देश्य वही है। मैं उस उद्देश्य को पुराने तरीकों से पूरा नहीं कर सकता। मुझे तरीके बदलने होंगे। संपूर्ण विश्व बदल गया है। सभी देश बदल गए हैं। इस बात में कोई औचित्य नहीं है कि भारत नहीं बदलेगा। जबकि हम फल तक जो उद्देश्य कुछ अन्य साधनों से प्राप्त करना चाहते थे उनके लिए आज अलग साधनों की जरूरत है। हमने जो दृष्टिकोण अपनाया है वह व्यावहारिक है, उद्देश्य बिना बदले और उद्देश्य छोड़े बिना। हमने इस पर विस्तार से विचार किया है कि क्या इसका कोई विकल्प था।

श्री बलुदेव आचार्य : विकल्प था ।

श्री पी० बी० नरसिंह राव : नहीं था । मैं इस पर सदन में चर्चा करने के लिए तैयार हूँ । मैं सदन में एक विस्तृत चर्चा करने के लिए तैयार हूँ । यह सिर्फ संशोधन के लिए है । यह एक बहुत मामूली-सी बात है । इस पर चर्चा करें । भारत के सामने क्या विकल्प थे ? आज भारत के सामने क्या विकल्प हैं ? आठ महीने पूर्व की बात छोड़िये । आज भारत के पास क्या विकल्प हैं ? मैं खुसे विचार रखूँगा । मुझे विश्वास है कि हम जो कर रहे हैं वह उचित है । यदि कोई इस सदन को, अथवा मुझे विश्वास दिला सकता है कि आज के विश्व में इसी के समान लाभप्रद । समान प्रभावकारी एक और अन्य मार्ग है, तो मैं उससे मुंह नहीं मोड़ूँगा । किन्तु मैं बार-बार कहूँगा कि मैंने जो किया है वह उचित है और इसी विश्वास ने इस कार्यक्रम पर आगे कार्य करने के लिए मुझे प्रेरणा दी है ? मैं राष्ट्रीय सर्वसम्मति चाहता हूँ । जो पहले से ही है । एक मत का अर्थ सर्वसम्मति नहीं होता । मैं यही कह सकता हूँ कि एकमत का अर्थ है श्री० पी० सिंह के अलावा सर्वसम्मति श्री चटर्जी के अलावा सर्वसम्मति कुछ व्यक्तियों के अलावा सर्वसम्मति ... (ब्यवधान) मैं समझता हूँ कि श्री० पी० आर्ई (एम०) में मेरे मित्रों को आपत्ति है । मैं यह जानता हूँ । किन्तु इसके बावजूद मुझे यह कहना होगा कि हमने जो सुधार का यह नया कार्यक्रम बनाया है और जो मार्ग चुना है उसके पीछे इस देश की जनसंख्या के एक बहुमत का समर्थन एक चट्टान की भाँति खड़ा है । यह ऐसे ही होगा और हम इसका पालन करेंगे । (ब्यवधान)

श्री राम विलास पासवान (रोसेड़ा) : मंडल आयोग के विषय में आप क्या कहेंगे ? प्रभाव मन्त्री जी ने अनुसूचित जातियों, अनुसूचित जनजातियों और पिछड़े वर्गों के विषय में एक शब्द भी नहीं कहा है... (ब्यवधान)

अध्यक्ष महोदय : राष्ट्रपति के अभिभाषण पर बन्धुवाद प्रस्ताव में कई संशोधन के प्रस्ताव आए हैं । क्या मैं इन सभी संशोधनों को सदन में मतदान के लिए एक साथ रख दूँ ? और क्या कोई माननीय सदस्य किसी संशोधन को अलग प्रस्तुत करना चाहते हैं ? (श्री धूमल)

[हिन्दी]

श्री० प्रेम लाल (हमीरपुर) : अध्यक्ष महोदय, मेरी अमेंडमेंट नम्बर 1 जोकि जनएम्प्लायमेंट पर है और अमेंडमेंट नम्बर 4 जो प्राइस राइस पर है, उस पर डिविजन की डिमांड करता हूँ ।

[अनुवाद]

श्री सोमनाथ चटर्जी (बोसपुर) : मैं निम्नलिखित संशोधन संख्याओं पर मत-विभाजन चाहता हूँ : 881, 780 और 790

श्री इन्द्रजीत गुप्त (मिदनापुर) : महोदय, मैं चाहता हूँ कि निम्नलिखित संशोधनों पर मत-विभाजन कराया जाए ।

387 बेरोजगारी से सम्बन्धित

620 नई औद्योगिक नीति से सम्बन्धित

628 उच्च शतों से सम्बन्धित, जो आर्थिक संप्रभुता को प्रभावित करती हैं ।